

Regional Urdu Text Bulletin, Chhatrapati Sambhajinagar

4

Date: 26 March-2024

Time: 09:00-09:10 am

آکا شوائی چھتری سمبھا جی نگر

علاقائی خبریں

تاریخ: ۲۶ / مارچ ۲۰۲۳ء

وقت: ٩:١٠ - ٩:٠٠

* * * * *

سرخیاں

سب سے پہلے خاص خبروں کی سرخیاں:

- ☆ ماحول دوست انتخابات کے انعقاد کیلئے مرکزی انتخابی کمیشن نے رہنمای خطوط جاری کیے۔
 - ☆ رنگوں کا تہوار دھوپی و مدنی ہر طرف جوش و خروش سے منایا گیا۔
 - ☆ جالنہ میں ہاتھی رسالاً اور ناند یڑ میں ہوا محلہ کارروائی جشن۔
 - ☆ تلچا پور نگر پر بیشتر اسکولوں کے طلبہ نے حق رائے دہی کی ادائیگی کیلئے اپنے والدین کو لکھا جذباتی خط۔
 - ☆ مردوں کے 70 وسیں قومی کمیٹی مقابلوں میں ریلوے کوئنکسٹ دیکر ہر یانہ فاتح۔ اور۔۔۔

اب خبر س تفصیل س:

مرکزی انتخابی کمیشن نے ماحول دوست انتخابات کے انعقاد کیلئے انتخابی مشنری اور سیاسی جماعتوں کیلئے رہنمای خطوط جاری کیے ہیں۔ کمیشن نے انتخابی مشنری اور سیاسی جماعتوں کو انتخابی فہرستوں اور انتخابی مواد کیلئے کاغذ کا استعمال کم سے کم کرنے کی ہدایت کی ہے۔ رائے دہی سے متعلق شعبے نے اسی بک اور اسی دستاویزات کے استعمال پر زور دیا ہے۔ رائے دہی کے دوران الیکٹرانک طریقہ کار کے فروغ کے مقصد سے یہ ہدایات جاری کی گئی ہیں۔ ایک بار قابل استعمال پلاسٹک کے استعمال سے مکمل گریز کرنے کی بھی انتخابی کمیشن نے اپیل کی ہے۔ اسی طرح سیاسی جماعتوں کو انتخابی تشویہ میں کم کے دور ان قابل تجدید و توانائی کے استعمال کو فروغ دینے کی ہدایت کی گئی ہے۔ ہر قسم کے کچھ کوٹھکانے لگانے کا مناسب انتظام، جمل و نقل کیلئے ماحول دوست گاڑبوں کے استعمال، ایک ہی گاڑی سے زیادہ مسافر برداری، جیسی ہدایات بھی انتخابی کمیشن نے حاری کی ہیں۔

کانگریس پارٹی نے پارلیمنٹ کے عام انتخابات کیلئے امیدواروں کی چھٹی فہرست کل جاری کی۔ اس فہرست میں راجستان کے چار اور تمل ناڈو کے ایک امیدوار کا نام شامل ہے۔ عام انتخابات کیلئے کانگریس نے اب تک 192 امیدواروں کے ناموں کا اعلان کرنے کی اطلاع خبر رسائی ادارے نے دی ہے۔

* * * * *

ریاست میں آئندہ تعلیمی سال میں پہلی تا آٹھویں جماعت کے 44 لاکھ 60 ہزار طلبہ کو دو یونیفارم تقسیم کیے جائیں گے۔ ان میں ایک معمول کے مطابق یونیفارم اور دوسرا اسکا کوتھا گاہیڈ یونیفارم ہو گا۔ مہاراشٹر ثانوی تعلیمی شعبہ نے اس سلسلے میں اقدامات شروع کرنے کا حکم دیا ہے، خواتین بچت گروپوں کی خواتین سے یہ یونیفارم تیار کروائے جائیں گے۔ خواتین بچت گروپ کو فی یونیفارم سالانی کلیئے 110 روپیے اجرت دی جائے گی۔

* * * * *

دھولی وندن کا تہوار گزشتہ روز ہر طرف روایتی جوش و خروش کے ساتھ منایا گیا۔ ایودھیا میں رام مندر کی تعمیر کے بعد پہلی بار دھولی وندن تہوار منائے جانے کی وجہ سے عقیدت مندوں کا جوش و خروش عروج پر تھا۔ روایت کے مطابق گزشتہ روز مندر میں رام کی مورتی کو عبیر گلال چڑھا کر رنگ کھینے کی اجازت مانگی گئی⁴ جس کے بعد ایودھیا کے ساکنان رنگ اُتسو میں مگن ہو گئے۔ متحف اور ورد اون میں بھی کل روایتی انداز میں رنگوں کا تہوار جوش و خروش کے ساتھ منایا گیا۔ مہاراشٹر میں بھی ہر طرف دھولی وندن کا تہوار روایتی انداز میں منایا گیا۔

وزیر اعلیٰ ایکنا تھشنڈے سمیت دیگر سیاسی قائدین نے تھانے کے ٹمپی ناک پر دھولی وندن کا تہوار دھوم دھام سے منایا۔ اس موقع پر وزیر اعلیٰ نے ریاست کے عوام کو نیک خواہشات پیش کیں۔

ایویٹ محل ضلع میں، بخارہ برادری نے روایتی گیتوں پر لینگی رقص کر کے ہولی منانی۔

واشم ضلع میں، بخارہ سماج کی کاشی کے طور پر مشہور پوہرا دیوی میں جگد مبادیوی سنسختان میں ہولی کا تہوار جوش و خروش سے منایا گیا۔ نندور بار میں قبانی کا ٹھنڈی سنسختان کا رجواڑی ہولی تہوار منایا گیا۔

ہنگو لی ضلع کے کلمنو ری تعلقہ کے رامیشور تانڈہ میں بخارہ برادری کے رسم و رواج کے مطابق ہولی کا تہوار منایا گیا۔

جالنہ ضلع میں دھولی وندن کا تہوار 135 سال کی انوکھی روایت کے مطابق منایا گیا۔ شہر میں رسالہ کمیٹی کی جانب سے علمتی ہاتھی پر راجا کا جلوس نکالا گیا۔ شہر کے مختلف علاقوں سے گزرنے والے جلوس پر لوگ پھولوں کی بارش کرتے ہیں اور علمتی بادشاہ ہاتھی پر بیٹھ کر شہریوں میں پرساد کے طور پر ریوڑیاں تقسیم کرتا ہے۔ یہ جلوس شہر کے سبھی علاقوں میں گشت کرتا ہے اور اپنے علاقے سے جلوس گزرجانے کے بعد شہری رنگ کھینا چھوڑ دیتے ہیں، کئی سالوں سے چلی آ رہی اس روایت کو کل بھی دوہرایا گیا۔

بیڑ ضلع کے کچھ تعلقہ کے ڈاگاؤں میں دھولی وندن کے موقع پر تقریباً سو سال پرانی روایت کے مطابق گدھے پر داما دکا جلوس نکالا گیا۔ شندی گاؤں کے سنتوں نو نا تھے جادھ کو امسال یہ اعزاز حاصل ہوا۔ جلوس کے بعد گاؤں کے ساکنان نے داما کو ملبوسات اور سونے کی انگوٹھی تحفہ دی۔

ہولی کی مناسبت سے آج ناند یڑ کے چکھنڈ گردوارہ میں ہولامحلہ کا جلوس نکالا جائے گا۔ اس جلوس کیلئے شہر کے آمد و رفت نظام میں عارضی تبدیلی کی گئی ہے۔ ملک بھر سے نزاروں عقیدت مند ناند یڑ پہنچے ہیں۔

***** ***** *****

چھترپتی سنبھاجی نگر میں بھی دھولی وندن کا تہوار ہر طرف جوش و خروش کے ساتھ منایا گیا۔ ناند یڑ ضلع میں ہولی کے بعد دھولی وندن کا تہوار روایتی طریقے سے منایا گیا۔ رنگ اُتسو میں سبھی عمر کے افراد نے شرکت کی۔ اس موقع پر کسی بھی ناخوشگوار واقعے سے نمٹنے کیلئے پولس نے سخت حفاظتی بندوبست کیا تھا۔

***** ***** *****

یہ خبریں آ کا شوانی چھترپتی سنبھاجی نگر سے نشر کی جا رہی ہیں۔

***** ***** *****

مدھیہ پر دلیش کے اجین میں واقع مہا کالیشور جیوترنگ مندر میں کل صبح آتشزدگی کا واقعہ پیش آیا۔ بھسمن آرتی کے دوران یہ حادثہ پیش آیا۔ جس میں مندر کے پچاریوں سمیت 14 افراد زخمی ہو گئے۔ تمام زخمیوں کو اندر اور اجین کے اسپنا لوں میں داخل کرایا گیا ہے۔ وزیر اعظم نریندر مودی نے اس حادثے پر افسوس ظاہر کرتے ہوئے کہا کہ یہ حادثہ انتہائی تکلیف دہ ہے اور وہ تمام زخمیوں اور عقیدت مندوں کی جلد صحت یابی کی دعا کرتے ہیں۔

***** ***** *****

دھارا شیو ضلع کے تلچا پور نگر پریشان کے پرائمری اسکول نمبر دو کے طلبہ نے اپنے والدین کو جذباتی انداز میں خط لکھ کر لوک سبجا انتخابات میں رائے دہی کرنے کی درخواست کی۔ طلبہ نے جمہوریت کی اہمیت، رائے دہی کی اہمیت اور اپنی ذمہ داری کی معلومات پر روشنی ڈالتے ہوئے والدین سے وقت نکال کر حق رائے دہی ادا کرنے کی درخواست کی۔ اس خط و کتابت کیلئے اسکول کے صدر مدرس گنیش روچکری سمیت دیگر معلمین سورج محل شیخ، سلیمانی گرام، کیرن لوہارے، مہندر کاورے نے طلبہ کی رہنمائی کی۔ 45 طلبہ اس انوکھی پہلی میں شرکیک ہوئے۔

***** ***** *****

سینئر زمرے کے 70 ویں قومی کبدی مقابلوں میں ہریانہ کی ٹیم نے ریلوے کی ٹیم کو شکست دیکر خطاب اپنے نام کر لیا۔ احمد نگر ضلع کے واڈیا پارک اسپورٹس کمپلیکس میں ٹورنامنٹ کا فائنل مقابلہ ہوا۔ اس مقابلے میں ہریانہ کے آشوملک نے ریلوے ٹیم کے آخری دو کھلاڑیوں کو آؤٹ کر کے 35 سے فتحیاب ہو کر چاندی کا کپ حاصل کیا۔

ہاکی کے بین الاقوامی کھلاڑی وضراج پلے کے ہاتھوں ٹورنامنٹ کے انعامات دیئے گئے۔

***** ***** *****

یونائیٹڈ ویسٹرن بینک کی جانب سے بینک کے بانی والگ۔ چرمولے کی یاد میں سال 2022 کے ایوارڈ کیلئے ماہر آب ڈاکٹر راجندر سنگھ کا انتخاب عمل میں آیا ہے۔ بقائے آب، تحفظِ ماحولیات اور سماجی کاموں کے شعبے میں گرانقدر تعاون کو دیکھتے ہوئے اس ایوارڈ کیلئے راجندر سنگھ کا انتخاب کیا گیا ہے۔ یادگاری مومنٹو اور ایک لاکھ روپے پر یہ ایوارڈ مشتمل ہے۔ آئندہ 31 تاریخ کو ستارا میں انھیں یہ ایوارڈ پیش کیا جائے گا۔

***** ***** *****

ہنگولی ضلع کے بست میں ہلدی کے ایک کارخانے میں کل صحیح آگ لگ گئی۔ اس آتشزدگی سے ہلدی اور کارخانے میں موجود مشینوں کو بھاری نقصان پہنچا۔ آگ پر قابو پانے کیلئے ناندیر، پربھنی، ہنگولی سے آتش فروڈستوں کو طلب کیا گیا تھا۔

***** ***** *****

احمد نگر ضلع میں ایک شخص نے شبہ کی بنیاد پر اپنی بیوی سمیت دو بیٹیوں کو زندہ جلا دینے کا واقعہ پیش آیا۔ پہلی گاؤں لانڈگا میں کل صحیح نوبجے یہ واقعہ پیش آیا۔ بیوی لیلا بائی لانڈگے اور دو بیٹیاں اپنے گھر میں موجود تھیں، اسی اتنا شوہر سنیل لانڈگے نے شراب کے نشے میں تینوں کے جسم پر کیر و سین چھڑک کر زندہ جلا دیا۔ اس معاملے میں ملزم سنیل لانڈگے کو گرفتار کر کے مقدمہ درج کر لیا گیا ہے۔

***** ***** *****

ہاتھی روگ و با سے متاثرہ ناندیر ضلع کے دس تعلقہ جات میں آج سے اجتماعی طور پر انسداد ہاتھی روگ و باہم چلانی جائے گی۔ اس کے تحت طبق شعبہ کے ملازمین، آنکن و اڑی خادماں کیمیں، آشا کار کناف اور دیگر رضا کار گھر گھر جاہل مستفید یعنی کو عمر کے لحاظ سے ڈی ایسی اور الیمنڈ ازال گولیوں کی ایک خوراک دیں گے۔ یہم پانچ اپریل تک جاری رہے گی۔

***** ***** *****

مبینی کے چھترپتی شیواجی مہاراج بین الاقوامی ہوائی اڈے پر ایک غیر ملکی خاتون کو کین لے جاتے ہوئے کپڑی گئی۔ نیروی سے ممبینی آنے والی اس خاتون کی تلاشی لینے پر تقریباً 19 کروڑ روپئوں کی کوکین ضبط کی گئی۔ اس خاتون کو عدالتی تحویل میں بھیج دیا گیا ہے۔

***** ***** *****

ناسک میں کل پوس نے ایک منشیات فروش کے قبضے سے 32 گرام ایم ڈی پاؤڈر ریٹن کر لیا۔ بازار میں اس کی قیمت تقریباً ایک لاکھ چھ ہزار روپے ہونے کی اطلاع ہے۔ ملزم کا نام ساگر شندے ہے اور عدالت نے اسے پانچ دنوں کو پوس حراست میں رکھنے کا حکم دیا ہے۔

***** ***** *****

انڈین پریمیر لیگ (IPL) کرکٹ ٹورنامنٹ میں کل رائل چیلنجرز بنگلورو نے پنجاب کنگز کو چار وکٹوں سے شکست دئی۔ پنجاب کی ٹیم نے پہلے بلے بازی کرتے ہوئے مقررہ اورس میں 176 رنز اسکور کیے۔ بنگلورو کی ٹیم نے یہ ہدف آخری اور میں چار وکٹ باقی رکھ کر حاصل کر لیا۔

***** ***** *****

:::مرغیاں:::

آخر میں اس بیٹھن کی خاص خبریں ایک بار پھر:

- ☆ ماحول دوست انتخابات کے انعقاد کیلئے مرکزی انتخابی کمیشن نے رہنمای خطوط جاری کیے۔
- ☆ رنگوں کا تھوا ردھوی وندن ہر طرف جوش و خروش سے منایا گیا۔
- ☆ جالنہ میں ہاتھی رسالا، اور ناندیڑ میں ہولا محلہ کاروا یتی جشن۔
- ☆ علچا پور گر پریشدا سکول کے طلبے نے حق رائے دہی کی ادائیگی کیلئے اپنے والدین کو لکھا جذباتی نظر۔
- ☆ مردوں کے 70 ویں قومی کبدی مقابلوں میں ریلوے کو شکست دیکر ہر یانہ فاتح۔

***** ***** *****

اس کے ساتھ ہی علاقائی خبریں ختم ہو گیں۔

ان خبروں کو آپ AIR چھتر پتی سماجی گریو ٹیوب چینل، پردوبارہ کسی بھی وقت سن سکتے ہیں۔

***** ***** *****